

తీసికొని గూలాని రేకులవంటి దాని బుగ్గలు ఎరు పెక్కినకొద్దీ ముద్దాకు తున్నాను మా బావమరిది. నేను తెల్లపోయినాను. అక్కాతమ్ముడూ మహా సంతోషంతో ఉన్నారు. వాళ్ళ కళ్ళల్లో ఆనందం పొంగి పొరలి పోతూ ఉన్నది, నన్ను జూచిన వాళ్ళేలేరు.

నేను బయటికి వచ్చాను. అప్పుడే అస్తమయం అవుతున్నది. రంగు రంగుల చీరలు కట్టుకొన్న వాళ్ళు ఎవరో పశ్చిమ దిక్సతి ఒళ్లో ఉన్న సూర్యుని ముద్దాకు తున్నారు. ఆదిక్కు మహా ఆనందంతో పొంగిపోతున్నది. ఇటు ప్రక్కను ఉన్న శుద్ధాక్షుని చంద్రుడు తెల్లపోయి ఆ ఆనందాన్ని చూస్తూ, నిలబడి ఉన్నాడు.

దొరబాబు

మాకాంతానికి సంతానం అయిదుగురు. మహాలక్ష్మి పమానులు ముగ్గురు; రాజమాన్య రాజపూజితులు ఇద్దరు. ఈ ఇద్దరిలో శ్రీరఘురామ యాజ్ఞవల్క్య జేస్తుడు. యాజ్ఞవల్క్య మహాఋషిలాగ మేధావి కావాలని ఉద్దేశించే మా కాంతం వాడి కాపేరు పెట్టింది.

అనేకసార్లు నాతో అన్నది మా అవిడ. “నీడు అఖండమైన తెలివి తేటలు గలవాడు అవుతాడండీ” అని.

వాడిముఖం చామనచాయలో కళకళలాడుతూ ఉంటుంది. వాడిది గంభీరమైన చూపు. కీవిఅయిన నడక కూడానూ.

తల్లి, కాంతం వాడిని దగ్గరకు తీసుకొని ముద్దాడి, మా తండ్రి పెళ్లవాడైన తరువాత గొప్ప ఉద్యోగం చేస్తాడు. దేవుడు వాడికి ఆయురారోగ్యాలు అనుగ్రహించాలె గాని, మాబాబు డిప్యూటీ కలెక్టరు ఉద్యోగం చెయ్యడూ?" అనేది.

“అంతకంటే పెళ్ల ఉద్యోగం ఏమీ నీకు తోచింది కాదా?” అన్నాను నేను.

“అది కాకపోతే పోలీస్ సూపరెంటు. కాడంటారా? వాడు జనరల్ మానేజర్ ఆఫ్ ది మద్రాస్ అండ్ సదరన్ మహారాట్రా రైల్వే అవుతాడు, ఏనుంటారు?” అన్నది కాంతం.

“ఓ. తప్పకుండా” అన్నాను నేను.

కాంతం మళ్లీ వాడిని దగ్గరకు తీసికొని, ఇంకొనారి ముద్దాడి “ఏనుండీ, మాబాబుకు ఏంతక్కున? దొరబాబండీ” అంటుంది.

ఇల్లాంటి సమయంలో ఆ చిన్నవెళన రఘు ఛాతీవించి, నిశారున నిల్చుని కాస్త నవ్వుకొంటాడు. ఇల్లాగ అనేకసార్లు జరుగుతూ వచ్చింది.

మేము ఇల్లాగ చాలాసార్లు అనటంమూలాన వాడూగట్టిగా నిశ్చయించుకున్నాడు. ఎప్పుడో ఒకప్పుడు తనీమని గొప్పవాడు కావాలని. ఎవ్వరూ చెప్పకుండానే వాడికికొన్ని గొప్పగుణాలు అబ్బినై. ఎవరైనా బిచ్చగాడు కంటిముందుకొచ్చి, దీనంగా అడిగాడో వాడిదగ్గర కానీ ఉండనీయండీ' అర్థగా ఉండనీయండీ, ఎంతఉంటే అంతా తనీమని ఇచ్చేనే

వాడు. ఇచ్చేసిన తరువాత కూడా తనకు లేకపోయిందే అని విచారించేవాడు కాదు! బ్రాహ్మణికి యాయవారం పెట్టినా దోస్తితో పెట్టడు. వెండి కప్పుతోగాని బియ్యం తీసుకళ్ళే వాడు కాదు.

“అబ్బో! రఘూకు దర్జా ఎక్కువైందే అమ్మా, వెండి గిన్నెతోగాని పాలు తాగటే” అని పెద్దపిల్ల తల్లితో అంటే ఆవిడగారు “అంతే అమ్మా, వాడంటే” అనేదేగాని, వాణ్ణి “అదేమిరా” అనేదికాదు.

ఈసామాన్యకుటుంబములో పుట్టికూడా వాడు పిల్లజమీందారులాగే జరుపుకొంటున్నాడు. ఇంతవరకూ వాడికి అవ్వల్ దర్జాగానే జరుగుతూ ఉన్నది.

ఆరోజు నేను స్నానం చేస్తున్నప్పుడే చిన్నవాడొచ్చి చెప్పాడు సూర్యం మామయ్య వచ్చాడని. నేను స్నానం త్వరగా పూర్తి చేసుకొని మేడపైకి వళ్ళేసరికి సూర్యనారాయణ కుర్చీలో కూర్చుని కాంతంతో మాట్లాడుతున్నాడు. ఆవిడ గదిగుమ్మంలో తలుపు కానుకొని నుంచున్నది. ఆయన కుర్చీలో కూర్చుని సిగరెట్టు తాగుతున్నాడు.

మేమిద్దరం ఓహో అంటే ఓహో అనుకొన్న తరువాత, సూర్యనారాయణ అన్నాడు - “ఏమోయ్, వీడేకదూ మీ పెద్దఅబ్బాయి” అని. “అవును, వీడే” నన్నాను. “ఇట్లా నాయనా!” అని పిల్చాడు వాణ్ణి. మాఅబ్బాయి ఆయనకు దగ్గరగా వెళ్ళినుంచున్నాడు తీవిగా. మర్యాదగా జ్ఞాపర్ ను.

ఓడించిన 'నే' సేనాని నెపోలియన్ ముందు నించునట్లు. ఆయన వాణ్ణి తన ప్రక్క కుక్కీలో కూర్చోబెట్టుకొని నాతో ఏదో విషయం చెప్పటానికి "వీడు..." అని ఆరంభించాడు. ఇంతలో కాలుస్తూఉన్న సిగరెట్టు అయిపోవటం మూలాన కిటికీలోనుంచి బైటకుపాడేసి వాకెట్లో నుంచి కొత్తసిగరెట్టు తీసి దాని మొనను నిప్పుపెట్టెమీద ఒక పద్ధతిలో, ఒక రిథిమ్లో ముమ్మాటు కొట్టాడు. అల్లా కొటుతూన్నప్పుడు ఆయన నావంకా చూడలేదు. మా ఆవిడవంకా చూడలేదు. కిటికీలోంచి దూరాన ఉన్న దేన్నో చూస్తున్నట్టుంది. ఆకిటికీ అవతల బాదంచెట్టు ఒకటుంది. దానికి నెనకాల తాటిచెట్లు గాలికి తల లూపుతున్నాయి. మరి ఆయన ఏంచూస్తున్నాడో నాకు తెలియలేదు. ఏదో చెప్పబోయి ఆగటంచేత నేనూ ఆతురతతో అతన్నిపైపు చూస్తూ కూర్చున్నాను.

ఆవిధంగా ఆయన సిగరెట్టుతో నిప్పుపెట్టెమీద ముమ్మారు కొట్టి...సిగరెట్టు వెలిగించి...ఏదో గొప్ప రహస్యం నాకు ఆదరణతో చెపుతున్న వాడిలాగ చూస్తూ ప్రతిమాటా నొక్కుతూ "వీడు చాలా గొప్పవాడు అవుతాడు" అన్నాడు ప్రసన్నవదనంతోనూ, గంభీరమైన గొంతుతోనూ.

ఆమాటలు విన్న కాంతం ముఖం సంతోషంతో తొణికిసలాడింది. కాని ఆవిడ ఏమీ మాట్లాడకుండా శ్రద్ధతో ఆయన మాటలు వింటానికి కుతూహలం కనపరిచింది.

“అవునవును వాళ్ళ అమ్మకికూడా అదే అభిప్రాయం. సంజెకు స్వేచ్ఛ అయితేకువాత వాడు ఎట్లాగ తయారు అవు తాడో మరి” అన్నాను.

“హా హా హా, నీకింకా అర్థంకాలేదు. నేను తమా షాకు అన్నమాట కాదు. అనుభవం మీద చెబుతున్నాను. వాడి చూపుల్లో ఉంది, భాగ్యంఅంతా. అది అట్లా ఉంచు. అసలు ఈమర్కాద ఎక్కడ నేర్చాడోయి” అన్నాడు. అని, నన్ను అడిగితే లాభం లేదనుకొని ఆవిడగారివంక తిరిగి చూశాడు.

“వాడి మొఖం లెండి! ఏమన్నా డేమిటి?” అన్నది కాంతం. మళ్ళీ మాసూర్యనారాయణ అందుకున్నాడు. “ఇంటి ముందు కాగు ఆసి, ‘నాన్నగారు ఉన్నారా’ అన్నాను. వీడు ముంగుకొచ్చి ‘ఉన్నారండీ, స్నానం చేస్తున్నారు. దయ చేయండి’ అన్నాడు.”

“వాడం తేనేండీ అన్నయ్యా. వాడికి కాస్తమాట, మర్కాద తెలుసు” అన్నది కాంతం.

“అసలు సడేండ్ల కుర్రవాడికి అంతమర్కాద తెలియటమే గొప్పవిషయ మనుకో! దాని తరువాత ఆ అన్నపద్ధతీ! ఎంత తమాషాగా అన్నాడోయ్! వినయానికి వినయం! మర్కాదకు మర్కాద!” అని ఆ స్నేహితుడు మెచ్చుకున్నాడు మా అశ్చార్యుని.

“ఇదీ ఒక గొప్పనా ఏమిటండీ!” అన్నది కాంతం చప్పు

రిస్తూ. పైకి ఇల్లాగ అన్నా లోపల ఆమె ఎంతో సంతోషిస్తున్నది.

“అదిగాదు అమ్మాయ్. అసలుసంగతి వినాలి నీవు. లోపలికి వచ్చినా, పైకి తీసుకొచ్చాడు. కుర్చీలో కూర్చోమన్నాడు. కూర్చున్నా. ‘నాన్న ఏంజేస్తున్నా’ డంటే, ‘నాన్నం చేస్తున్నారు. పదినిమిషాలలో వస్తారు’ అన్నాడు. మీఅమ్మంజేస్తుందిరా’ అంటే ‘మీరు వచ్చారని చెప్పాను, వస్తున్నది’ అన్నాడు. సరేనని కూర్చుని. ఒక సిగరెట్లు తగలేద్దామని, చేబులోనుంచి పాకెట్ తీశాను. చూస్తే అందులో సిగరెట్లు లేవు ఎట్లాగా అని ఆలోచిస్తున్నాను. వీడు చప్పున మేడమెట్లదగ్గరకు వెళ్ళి ‘అప్పీ’ అని కేకేశాడు. అది మీ పనిజేసే పిల్లకదూ?”

“అవును” అని నేను తల ఊపాను.

‘చూశావా, వాడి తెలివి? నాకు సిగరెట్లు కావాలన్న సంగతి గ్రహించాడు! ఏమిటంటావు? అది తెలివంటావా, కాదంటావా?’

కాంతం నవ్వింది! నేనూ ఆమెముఖం చూస్తూ “తెలివేమరి. తెలివకాదూ” అన్నాను.

“అప్పుడే కాలేదు కథ! నేనూ సంగతి గ్రహించి ‘ఎండ్ వోయ్ డబ్బు, ఒక్క సిజుపాకెట్లు తెప్పించు’ అన్నాను. వీడు చిరునవ్వుతో, ‘అక్కరలేదండీ’ అంటూ ఆఅప్పీతో ఏమో రహస్యంగా, నాకు వినిపించకుండా మాట్లాడాడు. అయితే

నిమిషాలైందో లేనో అప్పి పాకెట్లూ, నిప్పెట్టె నాబల్లమీద పెట్టింది. చూశావా... ఆమర్యాదకు చెబుతా!" అన్నాడు.

"ఏమిటోయ్యో, అంతగొప్పగా చెబుతావు? ఆమాత్రం మర్యాద తెలియటంకూడా ఒక గొప్ప అంటావా?"

"అదేమిటి అల్లా అంటావు? నేను ఇన్స్యూరెన్సు పని మీదరకరకాల మనుష్యుల ఇంటికి వెడుతుంటాను. సాధారణంగా బాగా భాగ్యవంతుల కొంపలకే వెడుతుంటాను. కాని ఇంత చిన్నవయస్సులో ఇంత మర్యాదగా ప్రవర్తించటం నేను చాలా అరుదుగా చూశాను" అన్నాడు.

ఈయన మా ఆవిడకు సయాం అన్నయ్యకాదు. నాకు బాల్యస్నేహితుడు. ఆరీత్యా ఆవిడకు అన్నయ్య అయినాడు. అయితేనేం, స్వంత అన్నకంటే ఎక్కువ ఆపేక్షగా ఈయన ఉంటాడు. స్వంత చెల్లెలుకంటే ఎక్కువ చనువుగా ఆవిడగారూ ఉంటుంది.

అదీ అసలుసంగతి. ఎప్పుడైనా ఈప్రాంతాలకు పని ద వచ్చినప్పుడు మాఇంటికి వచ్చిచూచి పోతుంటాడు.

౨

మామూలు వేళకు భోజనం లైనే. నేను కాసేపు నిద్ర పోయి, లేచి, క్రిందికి వచ్చాను. ఆయన ఇంకా నిద్రపోతూనే ఉన్నాడు. మా ఆవిడ మధ్యాహ్నం ఫలహారానికి కామూలు గారెలు చేస్తున్నది.

“అయితే, కాంతం, గారెలు చేస్తున్నావా, శలకలరానికి? మరీ... కాఫీకూడా చేస్తావా?”

“మరి ఎండ పగడిపోతూంటే కాఫీ ఏమిటండీ?” అన్నది.

“మరి ఏమంటావా?” అన్నాను నేను.

“ఏమీ వద్దు, కమ్మని గారె తిని కాసిని మంచినీళ్ళు తాగు తారు లెండి” అన్నది. ఆవిడ.

“ఆ, కాస్త ఏదైనా షర్బతు లాంటిదైనా ఇస్తే బాగుంటుంది కాని బొత్తుగా మంచినీళ్ళు ఇస్తే ఏంబాగుంటుంది? అదీ నే ననటం” అన్నాను నేను.

“మరేం ఖరవాలేను. ఇప్పు డెల్లాగ వస్తుంది షర్బతు గిర్బతును? బావిలోనుంచి తోడి చల్లటి నీళ్ళు ఇస్తాను చాలా ద్దురూ!” అన్నది ఆవిడ.

“మన బావి నీళ్ళు కాస్త ఉప్పనగదా కర్మం!”

“మరి ఏమంటారూ?”

“మంచినీళ్ళలో రెండు నిమ్మకాయలు పిండి కాస్త పంచ దార వేసి ఇస్తే షర్బతులాగ ఉంటుంది, అవునా?”

“దానికైనా నిమ్మకాయలు కావాలిగా?”

“ఇంట్లో లేవూ?”

“ఉహూం!”

“అయితే, నేను బజారునకు వెళ్ళి తీసుకొస్తాను” అన్నాను.

“మీరు నన్ను క్షమించాలె. ఈ ఎండలో మీరు బజారుకు వెళ్ళటానికి నే నొప్పుకోను, మీవయస్సువాళ్ళు ఇంత

ఎండలో తిరగకూడదు. అంతగా అయితే రఘూను పంపండి?” అన్నది ఆవిడ.

“వాడు బజారుకెళ్ళి.....”

“మీ కానందేహం అక్కరలేదు, పంపండి..... బాబూ ఒక రఘూ” అని పిల్చింది కాంతం. పెద్దబాబు దొరలాగవచ్చి అమ్మకెదురుగా నుంచున్నాడు. అమ్మ కొడుకును చూచి ఆనందిస్తున్నది.

“నాయనా, బజారుకు వెళ్ళిరావాలిరా!” అన్నాను నేను. “అల్లాగే” అన్నాడు దొరబాబు.

“చూశారా, నాతండ్రి ఎంత బుద్ధిమంతుడో! పోననిగాని ఎండ అనిగాని అన్నాడేమో చూశారా? విధేయత — మర్యాద తెలుసండీ బాబుకూ” అన్నది మాఆవిడ.

“ఏం తేవాల నాన్నా!” అన్నాడు బాబు.

ఆసమయంలో వీధిలోకి వెళ్ళి ఏదైనా తేవటం అనే ఒక సాహసకార్యాన్ని వాడునాధించాలని కుతూహలపడుతున్నాడే కాని ఎండలో పోనడం కష్టం అని వాడు అనుకోటంలేదు. పితృవాక్య ఎరపాలనార్థం ఎంత సాహసకృత్యమైనా చేయటానికి సిద్ధపడ్డవాడిలాగా, సిపాయిలాగా, నుంచున్నాడు.

అప్పుడు నేనన్నాను — “నాయనా, ఇదిగో రూపాయి. బజారు కెళ్ళి, నాలుగు నిమ్మకాయలూ, ఒక పోను మంచు గడ్డా తీసుకొని రావాలె.”

సరేనని వాడు బయలుదేరాడు. “రూపాయి ఎక్కడైనా

పారేస్తా వేమోరోయ్!” అన్నాను నేను. వాళ్లమ్మకి “డా
 “జాగ్రత్తరా నాయనా” అన్నది. నాడేం మాట్లాడలేదు.
 కాని ఒక చిరుసవ్వుమాత్రం సవ్వాడు. ఆచిరుసవ్వులో ఉన్న
 అర్థవిశేషాన్ని గురించి ముగ్గురుపండితులు నోట్సు వ్రాయాలసి
 నంతవిషయముంది.

“ఒక్కరూపాయి జాగ్రత్తగా వాడలే ననేనా నీ అగ్రా
 యం? పిచ్చిదానా... ఒక్కరూపాయి ఏమిటి, వందరూ
 యిలు ఇచ్చినా అంచక్కా జాగ్రత్తగా వాడగలను, తెలు
 సునా” అన్నట్లు అర్థమైంది మాళ్లగడ్డికి.

“స * నాన్నా, వెళ్ళు. చెప్పలు తొడుక్కుని గొడుగు
 వేసికొని వెళ్ళేం” అన్నది కాంతం.

వాడు వెళ్ళుతుంటే సలబడి చూచి, కాంతం “ఎట్లానుకు
 స్తాడో చూశారా” అన్నది.

“ఏం చూచారుగానే ఉంది” అన్నాను.

“మూచూలుగా ఉంది, వంకర కాల్యతో... వంగితులుతూ
 నడిచే గాళ్లకు... నడకలో ఉండే దర్జాతనం ఏం తెలుస్తుంది?
 బెంగాలులో ఉంటారు చూశానూ, జమిందారులు, శరత్
 బాబు, హేమచంద్రు... అదిగో అల్లాంటివాళ్ళ నడక అబ్బా
 యిది.”

“సరే, సరే, డైట్ - ఒప్పుకోన్నాను. అది సరే కాని
 మరి పోర్బతు ఇయ్యటానికి గ్లాసులు ఏవీ?”

“పింగాళీగ్లాసు లున్నయి కదండీ.”

“ఎబ్బే, పింకాల్లిగ్లాసులలో ఇవ్వటం ఏంకర్మం, మనకు వాడిగ్లాసు లుండగా?”

“అ నెండిసామానులు ఎక్కడో ఉన్నాయి పైన. ఇప్పుడు ఎవరు తెస్తారు పోనిద్దురా!”

“నామాట విందూ, నేను తెస్తాను పైకెళ్ళి!”

“మన భాగ్యం అంతా పైటపెట్టాలకామాలు?”

“ఏదో పోనిద్దూ అన్నానుగా.”

“సరే, అల్లాగే కానీండి” అన్నది కాంతం.

“అబ్బాయి ఇంకా రాలేదేమబ్బా? చాలాసేపు అయిందే వెళ్ళి! వాడికి గూపాయికూడా ఇచ్చాను! ఏం జేసుకొస్తాడో” అన్నాను నేను.

“వాడి కేమీ తెలియదనా మీ ఉద్దేశం? మీకంటే బాగానే బేరంచేయగలడు. మీకు అసలు బేరంచేయటం ఏమీ తెలియదు. ఒకటి తెమ్మంకీ ఒకటి తెస్తారు. తెమ్మన్న వస్తువులలో సగం మర్చిపోతారు. మీసంగతే చెప్పాలే! అయ్యో! అయ్యో! ఎంగుకొచ్చిన అవస్థ! ఇక మీరు ఊరు కోండి. బజారువస్తువులన్నీ వాడిచేత తెప్పించు కొంటాను!”

“తెప్పించు కొందువుగాని, ఇంకా రేండ్లప్పుపోనీ” అన్నాను.

“అయితే మన అబ్బాయి తేలేడనే మీ ఉద్దేశం? చాలా పొరపడుతున్నారు. బేరం చేయటం తెలుసు వాడికి! కొసరు అడగటం తెలుసు. అన్నీ తెలుసునండీ. మీకంటే వెయ్యి రెట్లు నయం. మొన్న వంకాయలు తెచ్చాడు. ఎల్లాంటివి

తెచ్చాడు' లేత మొవ్వులు నవనవలాడుతూ ఉన్నాయి."

"పొన్ను వంకాయలు తెచ్చాడని నీవు నినుకున్నావు గదా."

"లేతవి తెమ్మంటే లేతవి తెచ్చాడండి. పొచ్చుసంగతి వాడి కప్పుడు తెలిసింది కాదు. ఒక్కొక్క విషయమే చెప్పితే తెలుస్తుంది. ఇప్పుడు బజారునకు పంపారుగా, చూడండి, మీరు చెప్పిన రెండు వస్తువులూ కొనుక్కొనివస్తాడు దొరబాబులాగ.

"దీని కేం భాగ్యంలే.

"అబ్బా, అంతేనా? పచ్చిమెరపకాయలు తెమ్మని మిమ్మల్ని ఒజారునకు పంపిస్తే మీరు ఆరోజున ఏ జేసుకొచ్చారు జాపకంలేకూ?"

"ఏం జేసుకొచ్చానేమిటి?"

"ఏం జేసుకొచ్చారా? కాఫీ పూట్లలో కాసేపు గిడిసి, ఆతరువాత కూరలబజారు కెళ్ళివంకాయలూ, వెలక్కాయలూ తెచ్చారు. పచ్చిమెరపకాయల సంగతే మర్చిపోయినారు!"

"ఎందుకు అట్లాగ నవ్వుతావు! మర్చిపోతే మర్చిపోయి ఉండవచ్చు వంకాయలు మట్టుకు పనికొచ్చే వస్తువులు కాదా?"

"అయితే, అప్పటికే ఇంట్లో రెండునీసల వంకాయలున్నాయి. ఆసంగతి మరిచిపోయి నుళ్ళీ వంకాయలు తెస్తే ఏం జేసుకోవాలె! నెత్తినేసి కొట్టుకోవాలా? అట్లాంటివి మీపనులు! మాబాబును చదిలేస్తే ఇట్లాగే తయారవుతాడేమో! ఇప్పటినుంచీ నేర్చుకొంటాడు" అని అన్నది కాంతం.

“అల్లాగే చేయ్...న రేగానీ, అబ్బాయి ఇంకా రాలేదే మబ్బా!”

“రా నాలా మరి ఎండలో?”

“ననే. నీవు ఇంతలో స్నానంచేసి మంచిబట్ట కట్టుకో.”

“ఏచీర కట్టుకోమంటామా!”

“పట్టుచీర.”

“ఎందుకండీ పట్టుచీర ఇప్పుడూ?”

“ఎందుకో నాకు తెలియదు. అడిగావు కాబట్టి చెప్పాను.”

అన్నాను. ఉద్దరం ఊరికేనే నవ్వుకొన్నాం.

నేను మేడపైకి వెళ్ళాను. నేనూ, ఆయనా క్రిందకి నచ్చేసరికి మా ఆవిడ వెండిపళ్ళాల్లో మాకూ, పిల్లలకూ అందరికీ వడ్డించింది. రఘుగాడి పల్లెం ఇంకా ఖాళీగానే ఉంది. ఇంకారా లేదేమా అని ఆచుర్దా గలిచింది.

“ఫలహారం కానిస్తుంటే వాడే వస్తాడు ఆమటా” అని కూర్చున్నాం. ఆతరువాత పదినిమిషాలకు వాకిట్లో ఒండేదో ఆగింది. పిల్లలు పరుగెత్తికెళ్ళి రఘు వచ్చాడని కేకేశారు. పోనీనే సమయాని కొచ్చాడని సంకోషించాము.

ఇంతలో రఘూ మావదట నుంచున్నాడు. “అదేమిటా నాయనా అట్లా ఉన్నావా?” అన్నది వాళ్ళమ్మ. వాడి తలంతా తడసి ఉంది. బట్టలన్నీ తడసి ఉన్నాయి. వంటిసిండా రంపపుపొట్టు కొట్టుకొంది.

“ఏమిటా నాయనా, ఇదంతా ఏమిటా” అంటూ

వాళ్లమ్మ పమెటచెంగుతో తల తుడుస్తున్నది.

“వెధన మంచుగడ్డే, కరగటంమూలాల గంపపువ్వులు వుటి నిండా పడ్డది.” అంటూ ఆరగబించి గుక్క. కీప్పకుండా చెప్పటం సాగించాడు.

“మొదట నిమ్మకాయలే కొన్నానే అమ్మా, సంద వాలా చెప్పాడు. కాని అణకు పదే ఇస్తానన్నాడు. చిల్లరగా కొంటేనప్టమని యాభై నిమ్మకాయలూ కొన్నాను.

“చూశారా వాడి తెలివీ!” అన్నది వాళ్లమ్మ.

“ఆపశంగా అయిస్ ఫాక్టరీ కెళ్ళి ఒకపౌరు అయిస్ కొన్నాను. ‘ఎందుకూ తీసికెడతావు’ అన్నాడు ఆయన. పొట్లంకట్టి ఇయ్యమన్నాను. సరేసని ఆయన ఒకకాయితో రంపపుపొట్టుపోసి దానిలో ఈఅయిస్ పెట్టి పొట్లంకట్టి ఇచ్చాడు. ఒకచేత్తో నిమ్మకాయల సంచీ పట్టుకొని నెత్తిన అయిస్ మూస పెట్టుకొని ఇంటికి బయలుదేరాను. కాని ఏమైందనుకొన్నావ్ అమ్మా, కొత్తబూడ్సులు కావూ ఇది— అందుకని కరవటం మొదలుపెట్టినవి. అదీగాక రెండుచేతులలో గొడూ ఉంటే గొడూ ఎల్లాగ పట్టుకొనే? అందుకని చెప్పాలూ. గొడుగు అక్కడున్న సోడాషాపులో పెట్టి ఆపశంగా బయలుదేరాను. కూలిపెడదాం అనుకున్నా కాని, ఆవెధ వే, ‘ఈఎండలో అణా ఇస్తేగాని రాసండీ బాబూ’ అన్నాడు. అందుకని కూలి పెట్టక నేనే అయిస్ నెత్తిన పెట్టుకొని, నిమ్మకాయలసంచీ చేత్తో పట్టుకొని నడవటం

మొదలు పెట్టాను.

“నాణండ్రే! మానాన్న! చూశారా? కూలీకి అణా ఇయ్యాలని తానే మోసుకొచ్చాడు. మీ మోస్తరు అర్థణా సూరకు అణా కూలీ పెట్టాడు” అని నన్ను జూచి సవ్వి ఆవిడ కొడుకుని ముద్దాడింది.

అదగాదే అమ్మా నీనూ ప. రి. ‘కోటనారి శుశ్శదగ్గరకు వచ్చేసరికి ఏమైంది! మంచుగడ్డకేసి పొట్టు అంతా నావంటి నిండాపడ్డది. అక్కాక అదికరిగి పోతున్నది! బట్టలన్నీ తడిసి పోయినై. బహువుత్సాని. ఇంటికొచ్చేదాకా ఉండేటట్లు లేదూ! ఎండకు మంచు కరుగుతుందా? ఆసంగతి నాకు ఇప్పుడు తెలిసింది!! ఇక లాభం లేదు, ఇంటికి పోయేటప్పటికి ఒక్క ముక్క అయినా మిగలదనుకొని ఆ పొట్లాం ఆ పక్కనే ఉన్న ప్రెస్ ఆఫీసులో పెట్టాను. మళ్ళీ వచ్చి తీసికెళ్ళతానని చెప్పి నిమ్మకాయల సంచి తీసుకొని వస్తున్నానే. వస్తుంటే..... ఏమైంది, ఆసందులో ఇసక - కాళ్ళు మాడిపోయినయే. అందుకని నడవలేకపోయినాను. చెప్పులుకూడా లేవాయె! నడవలేక మళ్ళీ రోడ్డుమీదికి వచ్చాను. వచ్చి అక్కడొక జట్కా కనపడితే ‘మా ఇంటి కొస్తావోయ్’ అన్నాను. వాడు ‘మూడుఅణాలు ఇస్తే కాని రానన్నాడు. బేరం చేసిచేసి ఏట్లాగయితేనేం చివరకు బేడ అర్థణాకు కట్టించుకొని రంయిన వచ్చేళాను. నిమ్మకాయలు అర్థపావలా, అయిస్ అణా, బండికి బేడ అర్థణా - పోత పదనాలన్నరా ఇదిగో” అని చిల్లర

నాచేతిలో పెట్టాడు.

“అయితే, రెండు నిమ్మకాయలు, అణా అయిస్ కలిసి అణాకానీతో పోయేవానికి అయిదు అణాలన్నర ఖర్చు చేసుకోవచ్చాడు నీకొడుకూ” అన్నాను మా ఆవిడతో.

ఆవిడ చిన్నబుచ్చుకొని “పోనీలెండి, చిన్న వెధవ! యాభై నిమ్మకాయలు తెచ్చాడూ. ఊరగాయ వేద్దామని అనుకోంటునే ఉన్నాను. పిల్లలకు చచ్చి అన్నాలలోకి అయినా ఉంటుంది” అని సరిపూచ్చుకొంది.

“ముందు రెండు కాయలు పిండా” అన్నాను నేను.

“నాయనా! కాయలు ఎక్కడ పెట్టావురా నాయనా” అన్నది వాళ్ళమ్మ.

“అరే రే రే రే రే” - అని అంటూ, పండ్లు బిగించి రెల్లె మొఖం వేసి వాకిట్లోకి - వీధి గుమ్మంలోకి ఒక్కగంతులో పరుగెత్తి “ఎటుపోయిందే జట్కూ” అని పసిదాన్ని అడుగుతున్నాడు.

మే రీ ఔ ర త్

“రైలుపైము అయింది. తొందరగా వెళ్ళాలె. ఆరెండు ధోవతులు చాలవు. ఇంకా రెండు వెయ్యి. లాల్చీలు ఎన్ని వేశావూ? మూడా? ఏమిటి నీఉద్దేశం? రోజుకు రోజుకు ఒకటైనా కావాలా? వెయ్యి ఇంకా రెండు.”

“ఎందుకండీ ఇవన్నీ? ఎక్కడైనా పారేస్తారు.”